

भारत सरकार
पर्यटन मंत्रालय
राज्य सभा
लिखित प्रश्न सं. 2213 #
गुरुवार, 18 दिसम्बर, 2025/27 अग्रहायण, 1947 (शक)
को दिया जाने वाला उत्तर

कश्मीर में पर्यटन को बढ़ावा देना

2213 # श्री इमरान प्रतापगढ़ी:

क्या पर्यटन मंत्री यह बताने की कृपा करेंगे कि:

- (क) हाल के वर्षों में कश्मीर में पर्यटन को बढ़ावा देने के लिए सरकार ने कौन-कौन सी नई योजनाएँ शुरू की हैं;
- (ख) क्या सरकार ने पिछले पाँच वर्षों के दौरान इस क्षेत्र में किसी नए पर्यटन स्थल की घोषणा की है; और
- (ग) इन योजनाओं और इसके अंतर्गत प्रस्तावित स्थलों पर किए गए बजटीय व्यय का ब्यौरा क्या है और स्थानीय रोजगार और अर्थव्यवस्था को इससे कितना लाभ हुआ है?

उत्तर

पर्यटन मंत्री

(श्री गजेन्द्र सिंह शेखावत)

(क): पर्यटन मंत्रालय मौजूदा आतिथ्य सहित घरेलू संवर्धन एवं प्रचार योजना (डीपीपीएच) और विदेशी संवर्धन एवं प्रचार (ओपीपी) योजना के तहत महत्वपूर्ण और संभावित बाजारों (विदेश और भारत में) में विभिन्न पहलों के माध्यम से जम्मू एवं कश्मीर क्षेत्र सहित देश भर के पर्यटन गंतव्यों का समग्र रूप से संवर्धन करता है और अनुभवों को बेहतर बनाता है।

(ख) और (ग): पर्यटन मंत्रालय 'स्वदेश दर्शन (एसडी)', 'तीर्थस्थल कायाकल्प और आध्यात्मिक विरासत संवर्धन अभियान (प्रशाद)' और 'पर्यटन अवसंरचना विकास के लिए केन्द्रीय एजेंसियों को सहायता (एसीएटीआईडी)' नामक अपनी केन्द्रीय क्षेत्र की योजनाओं के माध्यम से राज्य सरकारों/संघ राज्यक्षेत्र प्रशासनों को वित्तीय सहायता प्रदान करके देश में पर्यटन अवसंरचना विकास के उनके प्रयासों को संपूरित करता है।

जम्मू एवं कश्मीर क्षेत्र में उपर्युक्त योजनाओं के तहत पर्यटन मंत्रालय द्वारा स्वीकृत परियोजनाओं और निधि का ब्यौरा अनुबंध में दिया गया है। मंत्रालय ने योजनाओं के माध्यम से सृजित रोजगार से संबंधित आंकड़ों को एकत्र करने के लिए हाल ही में कोई अध्ययन नहीं किया है।

श्री इमरान प्रतापगढ़ी द्वारा कश्मीर में पर्यटन को बढ़ावा देने के संबंध में दिनांक 18.12.2025 को पूछे जाने वाले राज्य सभा के लिखित प्रश्न संख्या 2213 # के भाग (ख) और (ग) के उत्तर में विवरण

(i) जम्मू और कश्मीर में पर्यटन मंत्रालय द्वारा स्वीकृत परियोजनाओं का विवरण:

(करोड़ रु. में)

| क्र.सं. | स्वीकृति वर्ष | परियोजना का नाम | स्वीकृत राशि | जारी राशि |
|---|---------------|--|--------------|-----------|
| स्वदेश दर्शन योजना | | | | |
| 1. | 2016-17 | जम्मू - श्रीनगर - पहलगाम - भगवती नगर - अनंतनाग - सलामाबाद उरी - कारगिल - लेह का विकास | 77.33 | 67.37 |
| 2. | 2016-17 | जम्मू - राजौरी - शोपियां - पुलवामा में पर्यटक सुविधाओं का विकास | 81.60 | 67.35 |
| 3. | 2016-17 | पर्यटक सुविधाओं का विकास - पीएम विकास पैकेज के तहत 2014 में बाढ़ में नष्ट हुई परिसंपत्तियों के बदले परिसंपत्तियों का निर्माण | 90.43 | 74.7 |
| 4. | 2016-17 | मंतलाई और सुधमहादेव में पर्यटक सुविधाओं का विकास | 91.99 | 91.93 |
| 5. | 2016-17 | अनंतनाग - पुलवामा - किश्तवर - पहलगाम - जांस्कर पदुम - दक्सुम - रंजीत सागर बांध में पर्यटक सुविधाओं का विकास | 86.39 | 69.95 |
| 6. | 2016-17 | गुलमर्ग - बारामूला - कुपवाड़ा - कारगिल - लेह में पर्यटक सुविधाओं का विकास | 91.84 | 85.80 |
| प्रशाद योजना | | | | |
| 7. | 2016-17 | हजरतबल दरगाह, श्रीनगर का विकास | 40.46 | 34.30 |
| पर्यटन अवसंरचना विकास के लिए केन्द्रीय एजेंसियों को सहायता योजना | | | | |
| 8. | 2012-13 | निगीन झील में साउंड और लाइट शो | 5.00 | 3.08 |
